

దేవుడు నియమించిన పండుగలు ఎప్పుడు చేయాలి?

» బైబిల్లో పండుగలను ఆచరించాలని దేవుడు చెప్పాడు. ఈ పండుగలను వాటివాటి నియామక కాలములో అనగా పస్కా అనబడిన

పులియని రొట్టెల పండుగ (లేవి. 23:6) మొదటి నెల 15వ తారీఖున ఏడవ నెలలో 15వ తారీఖున పర్ణశాలల పండుగ జరిగించాలని చెప్పాడు. (లేవి. 23:34) ఈ పండుగలను పున్నమినాడు రాత్రి కాలం నుండి జరిగించాలని కూడా చెప్పాడు. (కీర్తన. 81:3). అయితే ఒక్కొక్కసారి పౌర్ణమి రోజుకి లెక్కిస్తే 14 లేదా 15 రోజులు వస్తుంటాయి. గాని చంద్రగమనాన్ని బట్టి చూస్తే పరమతండ్రియైన యావె చెప్పినట్లుగా 15వ రోజు పౌర్ణమి వస్తుంది. ఎందుకంటే అది పరమతండ్రి యావె చెప్పిన ధర్మం అని గమనించండి. 15వ తారీఖు రాత్రి పౌర్ణమినాడు పండుగని పరమతండ్రి యావె చెప్పినప్పుడు అది మారదు కదా! కాబట్టి మన లెక్కింపులో పౌర్ణమినాటికి అది ఏరోజు వచ్చినా అనగా 14వ రోజుగాని 15వ రోజుగాని వచ్చినా ఆ రోజు పండుగ ఆచరించాలి.

పస్కా పండుగ నియమము

» పస్కా పండుగ దాని నియామక కాలమున ప్రతి సంవత్సరం ఆచరించాలి (నిర్గమ. 13:10). మొదటి నెల పదునాలుగవ దినమున సాయంకాల మందు పస్కా పండుగ జరుగును (లేవి. 23:5). ఆ రాత్రియే పస్కా భోజనము జరిగించాలి (నిర్గమ. 12:8). మొదటి నెల 14వ దినము సాయంకాలము నుండి మొదలుకొని ఆ నెల ఇరువది ఒకటవ దినము సాయంకాలము వరకు పులియని రొట్టెలు తినవలయును (నిర్గమ. 12:18). ఈ విషయాలను జ్ఞాపకముంచు కొనవలయును.

» ఉదా: మనం భోజనం రాత్రి 7 గంటలకు తినాలకుంటే దానికి ముందు భోజనాన్ని తయారు చేసే సమయం కావాలి. ఆ సమయాన్ని (సిద్ధపరచు దినము) అంటాము. అలాగే మొదటి నెల పదునాల్గవ దినము సాయంత్రం అనగా 15వ దినము ప్రారంభ రాత్రియే పస్కా భుజించాలంటే పదునాల్గవ దినము పగలు భాగంలో పస్కాను సిద్ధపాటు చేయాలి. అందుకే ఆ రోజుని సిద్ధపరచు దినము అంటారు (యెహోను. 19:14). ఆ దినమున పస్కా పండుగ సామాగ్రిని సిద్ధపరచుకుంటారు (నిర్గమ. 12:7, సంఖ్యా 9:4)

» పస్కా సామాగ్రి అనగా పస్కా గొర్రెపిల్లను సూర్యుడు అస్తమించు సాయంకాలమున (సుమారు మెస్సీయ చనిపోయిన సమయంలో) వధించి మాంసమును కాల్చి చేదుకూరలను, పొంగని రొట్టెలను చేయడం అని అర్థం (ద్వితీ. 16:6-8).

» తయారు చేసిన వాటితో ఆ రాత్రి అనగా 15వ రోజు ప్రారంభరాత్రి పస్కా విందు చేస్తారు. ఉదయకాల పర్యంతము వరకు ఏదియు మిగలకూడదు. మిగిలిన దానిని అగ్నితో కాల్యాలి (నిర్గమ. 12:7-10)

» 15వ రోజు పగలు భాగంలో తిరిగి పొంగని రొట్టెలను తయారు చేస్తారు. ఆ పదునైదవ దినము మొదలుకొని 21వ దినము సాయంత్రం వరకు పొంగని రొట్టెలను తింటారు (లేవి. 23:6, నిర్గమ. 12:18). కాబట్టి మొదటి నెల 15వ రోజున పస్కా అనబడిన పులియని రొట్టెల పండుగ (మార్కు. 14:1, లూకా. 22:1) అని అర్థం చేసుకొనవలయును. పస్కా పండుగ, పులియని

రొట్టెల పండుగ వేరువేరు కాదు, రెండూ ఒకటే కాబట్టి ఈ దినము జ్ఞాపకార్థ దినమగును (నిర్గమ. 12:14) మరియు మెస్సీయ ఈ పండుగ తారీఖులను మార్చడానికి రాలేదు గాని, పండుగ ఎలా చేయాలో చేసి చూపించారు (యెహోను. 13:1-17) వచనములు చూస్తే తోకముతో నుండి తండ్రియొద్దకు వెళ్ళవలసిన గడియ వచ్చెనని యాషువ (యేసు) పస్కా పండుగకు ముందే ఎరిగినవాడై శిష్యులతో భోజనమునకు కూర్చున్నారు. యెహోను. 13:1-2. ఈ వచనములు చూపించి 13వ తారీఖు రాత్రి అనగా పదునాల్గవ దిన ప్రారంభమున మనకు పస్కాను మాదిరిగా చూపించారు. కనుక మనము కూడా ఆ సమయములోనే పస్కాను చేయాలని భోదించవద్దు. ఎందుకంటే అది పస్కా పండుగ కాదు. రేపు జరుగబోయే పండుగలో తాను ఉండరు గనుక తానే పస్కా పశువుగా వధించబడ బోవుచున్నాడు గనుక (1కొరింథి. 5:7) వీళ్ళతో కూర్చుని రొట్టె ద్రాక్షరసమును తీసుకోలేదు గనుక వారికి ముందే పస్కా పండుగ చేసే మాదిరి చూపిస్తున్నాడు (లూకా. 22:14-16 యెహోను. 13:15, 1కొరింథి. 11:23-26) కాబట్టి పస్కా పండుగలో ఇచ్చే ద్రాక్షరసమే అనేకుల కొరకై చింధిపబడిన ఆయన రక్తము గనుక ఆ దినము జ్ఞాపకార్థమైన దినమగును. కాబట్టి మెస్సీయ తారీఖు మార్చి పస్కా పండుగ చేయమని చెప్పలేదు.

» గమనిక : అసలు మెస్సీయ ఎందుకు వచ్చాడంటే 2కొరింథి. 5:21, హెబ్రీ. 10:4; హెబ్రీ. 9:22; యెహోను. 1:29; 1యెహోను. 4:10; రోమా. 8:3-4; కొలస్సీ. 2:15; యెషయా. 53:5 వచనములు చదివినట్లయితే అర్థమౌతుంది.

పెంతెకొస్తు పండుగ వివరణ

» విశ్రాంతి దినమునకు మరునాడు మొదలుకొని అనగా అల్లాడించు పనను మీరు తెచ్చిన దినము మొదలుకొని ఏడు వారములు లెక్కించవలయును. లెక్కకు తక్కువ కాకుండా ఏడు వారములు లెక్కించవలయును. ఏడవ విశ్రాంతి

దినపు మరు దినము వరకు మీరు ఏబది దినములు లెక్కించి యావెకు క్రొత్త ఫలములతో నైవేధ్యము అర్పింపవలయును (లేవి. 23:15,16)ప్రథమ ఫలముల పండుగను అనగా వారముల పండగను ఆచరించాలి (నిర్గమ. 34:22). దీనినే పెంతెకొస్తు పండుగ అంటారు (అపో. 2:1-2). పెంతెకొస్తు అనగా యాభై దినములు లెక్కించి చేసే పండుగ కాబట్టి ఎక్కడ నుండి లెక్కించవలయునో ప్రాముఖ్యమైనదని గ్రహించండి. చెప్పిన లేఖనముల ప్రకారము విశ్రాంతి దినపు మరుదినము నుండి లెక్కింపవలయును. అలాగున ఏడు వారములు లెక్కింపవలయును. ఇక్కడ విశ్రాంతి దినపు మరుదినము అనగా పండుగ విశ్రాంతి దినము కాదు, అది వారపు విశ్రాంతి దినము. ఎందుకంటే ఒక వారమునకు ఏడు దినములు. ఏడవ దినము వారపు విశ్రాంతి దినమని మనకు తెలుసు. కాబట్టి విశ్రాంతి దినము అనగా శనివారము మరుదినము అనగా ఆదివారం మొదలుకొని ఏడు వారములు అనగా ఏడు విశ్రాంతి దినములు లెక్కించి, ఏడవ విశ్రాంతి దినపు (శనివారం) మరుదినమునకు యాభై దినములుగా లెక్కించి యాభైవ దినమున పెంతెకొస్తు లేక వారముల పండుగను ఆచరించాలి. అంతే గాని సీవాను 6వ తారీఖు అని బైబిల్లో లేని తారీఖు అని బోధించవద్దు. ఒక వేళ సీవాను 6వ తారీఖున పెంతెకొస్తు పండుగ ఒకసారి వచ్చినంత మాత్రమున ఎప్పుడును అదే తారీఖున రాదు. ఇంకొ ముఖ్యవిషయం ఏమిటంటే విశ్రాంతి దినము అనగా అది

వారపు విశ్రాంతి దినమై యుండాలి లేదా పండుగ విశ్రాంతి దినమై యుండాలి కదా! సీవాను మాసములో పెంతెకొస్తు పండుగ తప్ప ఏ పండుగ రాదు. కాబట్టి వచ్చేది వారపు విశ్రాంతి దినమే వస్తుంది. ఏడవ విశ్రాంతి దినపు మరుదినము వరకు లెక్కిస్తే, ఇక్కడ పండుగ విశ్రాంతి దినమా లేకా వారపు విశ్రాంతి దినమా? ఆలోచించండి? కాబట్టి చంద్రమాన క్యాలెండర్ ప్రకారం ఒక్కొక్క నెలకి 29.5 రోజులుగా లెక్కించినప్పుడు ఎట్టి పరిస్థితులలోను సీవాను 6వ తారీఖున పెంతెకొస్తు పండుగ రాదు. అందుకే యావె తండ్రి ఏడు విశ్రాంతి దినములు లెక్కించి ఏడవ విశ్రాంతి దినపు మరుదినమున అనగా ఆదివారమున పెంతెకొస్తు పండుగ చేయమని ఆజ్ఞాపించాడు. దయచేసి గమనించగలరు.

మరిన్ని వివరములకై సంప్రదించండి
90000 94939, 96669 84777